

# STATE OF THE MUNICIPAL ADDRESS

## 12 June 2016

Reported by:

**Hon. Eugenio G. Reyes**  
***Municipal Mayor***

Katungdanan ko bilang Alkalde sang aton banwa nga ipahibalo sa inyo ang mga binuhatan kag mga plano sang inyo mga opisyaes. Ang ini nga mga accomplishments natunga sa apat (4) ka-aspeto, nga amo ang mga masunod: **Governance and Administration; Social; Environment; kag Economic Development:**

### **SA BAHIN SANG GOVERNANCE AND ADMINISTRATION**

- Ang opisina sang inyo kubos nga alagad naka-issue sang 68 ka mga Executive Orders kalakip na diri ang pag-organisar ukon pagre-organisar sang mga special councils para mangin partner sa pag-implementar sang aton mga programa.
- Subong man naka-issue kita sang 67 ka mga nagkalain-lain nga issuances para sa maayo nga pagpanghimanwa.
- Ginapatigayon naton ang One Stop Shop Program kung sa diin ginapahapos naton ang pagproseso sa pagkuha kag pagrenew sang business permits and licenses sang aton mga negosyante diri sa banwa.
- Ang aton mga empleyado ginapadala naton sa mga seminars, conferences kag trainings para madugangan kag *mahanasang* ila abilidad sa paghatag sang maayo kag dekalidad nga serbisyo.
- Ang mga programa kag proyekto nga gindihon naton para sa Executive and Legislative Agenda (ELA) padayon naton nga ginasunod para sa tayuyon nga pag-uswag sang aton banwa.
- Ang opisina sang Vice Mayor kag mga Sangguniang Bayan nakadihon kag nakapasar sang 644 ka resolutions kag 12 ka ordinansa, kabahin diri amo ang Ordinansa pra sa Municipal Scholarship Program, New Market Code kag Health and Sanitation Code.

### **SA SOCIAL NGA ASPETO NAMAN KITA**

- Pag-edad sang bata sang 3 ka tuig, gina-encourage gid naton nga dapat na-enrol na siya sa aton mga Day Care Centers. Indi lamang pag-eskwela ang aton ginasabat, kundi nagahatag man kita sang Supplemental Feeding sa sini nga mga kabataan.
- Gina-improbar naton ang mga Day Care Centers agud mangin *conducive* sa pag-eskwela kag pagtuon sang aton mga kabataan.
- Subong man ang pagpatigayon naton nga mapaderan ang aton nga Health Center para sa seguridad sang aton mga equipments.

- May yara man kita sang Child Development Program kung sa diin ginatagaan sang Early Psycho-Social Stimulation ang aton mga kabataan.
- Magluwas sa ginhambal ko kagina nga Supplemental Feeding, nagahatag man kita sang counterpart para sa Feeding Program sang 5 ka elementary schools in partnership sa Jollibee Foundation kag John B. Lacson Colleges Foundation para sa ginatawag naton nga “Busog, Lusog, Talino” Program. Tungod sa maid-id nga pag-implementar sang sini nga programa, ang Pina Elementary School, isa sa benepisyaryo sining BLT Program, nangin isa ka Awardeee sa 2016 BLT Excellence Awards (School-Based Category)
- Ang kakulangan sang mga manunudlo nasabat man naton paagi sa paghire sang mga Local School Board Teachers nga na-assign sa nagkalai-lain nga mga buluthuan.
- Kaupod ang opisina sang aton mabinuligon kag pinalangga nga Congressman, Hon. JC Rahman A. Nava, nakapatigayon kita nga makahatag sang educational assistance sa aton mga estudyante halin elementary asta college level.
- Nakahatag man kita sang Cash Incentive kag Certificates sa Top 5 Graduating Pupils/Students sa tanan nga eskwelahan. Ginaubra naton ini para ma-recognize ang katutom kag dedikasyon nga gipakita sang mga graduating pupils/student sa ila pag-eskwela, kag para man ma-motivate ang mga estudyante nga magtuon sang maayo.
- Nahambal ko na kagina nga isa sa mga Ordinansa nga ginpasar sang aton Legislative body amo ang para sa Municipal Scholarship Program. Sa mga nagliligad nga mga tinuig, nagapadayon na ini nga Programa, apang tungod sang pag-implementar sang K to 12 Program, kinahanglan nga e amendar para aton mabuligan kag ma akomodar ang Senior High School. Sang-una ang ginahambal sa ordinansa nga dapat ang munisipyo maga allocate sang pundo nga P300,000 para sa sini nga programa, apang sa subong nagalambot na ini sa P1,000,000 ang is aka tuig. Sang nagligad nga tuig may ara kita 84 ka mga scholars, kag sa subong nga tuig nahimo na sila 168 sa pagdugang sang bag o nga nakasulod nga 117 ka-scholars.
- Wala naton ginapabay-an ang aton mga out of school youths (OSY). Kundi gina-encourage naton sila nga mag-intra sa nga youth organizations sang ila barangay. Subong man, ginapaidalum naton sila sa Technical and Vocational Trainings, kag Life Skills Training.
- Napatigayon naton nga makahatag trainings kag tour sa aton mga Senior Citizens.
- Padayon sa gihapon ang Pantawid Pamilyang Pilipino Program ukon mas kilala naton nga 4Ps. Sa subong may ara kita 1,334ka mga benepisyaryo. Bilang kondisyon sang sini nga programa, ginapatigayon man naton ang Family Development Session (FDS) para sa mga parent beneficiary kag ang Youth Development Sessions (YDS) para sa mga kabataan. Sa sini nga mga sessions, ginatudluan ang mga benepisyaryo sang maayo nga pamatasan kag pagginawi.
- May ara kita nga 7, 712 ka mga benepisyaryo sang Philhealth nga NHTS-PR kag may ara man kita nga 209 ka benepisyaryo sang emergency Philhealth.
- Ang KALAHI-CIDSS, isa pa gid ka programa sang DSWD, nagabulig sa aton nga ma-implementar ang 37 subprojects sa 36 ka mga barangays. Ang ini nga mga

subprojects *includes ang* pagsemento sang karsada, pagpatindog or pagpakay-o sang classroom, pag-ubra sang breakwater kag iban pa.

- Sa idalum naman sang Sustainable Livelihood Program ukon SLP, padayon ang pagpatigayon naton sang nagakalain-lain nga livelihood programs kag trainings. Subong man nagacoordinate kita sa mga lisensyado nga recruitment agencies para mapangitaan sang nagakaigo nga ubra ang aton mga kasimanwa.
- Padayon naton nga ginapatigayon ang “Zumba sa Buenavista” bilang kabahin sang aton Healthy Lifestyle Program. Ini ginapatigayon naton kada Lunes, Meyerkules kag Byernes, alas 4:30 sang hapon sa Municipal Gym. Gina-imbatar gid namon kamo nga mag-intra kay libre ini kag open sa tanan nga may gusto.
- Adlaw-adlaw nga konsultasyon kag immunization ang ginapatigayon sa aton Rural Health Unit. Nagahiwat man kita sang Stimulation and Therapeutic Activity kada Meyerkules para sa aton mga kasimanwa nga may sablag sa lawas.
- Nagapadayon ang aton Child-Friendly Program kag nagapanguna kita permi sa MCPC functionality sa bilog nga probinsya. Subong man ang aton mga barangays nagapanguna man sa Provincial Search for Child-friendly barangays. Tungod sang aton pag sustain sang ini nga program nakakuha kita sang 1<sup>st</sup> place sa Seal of Child-friendly Local Governance sa bilog nga Western Visayas kag nangin shortlisted o kon Finalist sa 2015 Presidential Awards for Child-Friendly Municipalities and Cities. Ini tanan tungod sang pagbinuligay sang aton mga stakeholders sa aton banwa.
- Wala sang duda nga nangin madimalag-on ang paghiwat naton sang Palayag Festival & Foundation Day sang Enero kag amo man ang Manggahan sa Buenavista sang nagligad lang nga Mayo. Ginselebrar man naton ang Worship Festival sang nagligad nga April, nga kasubong sang iban, nangin madinalag-on kita. Mismo ang Regional Director sang Department of Tourism Region VI ang nag-congratulate sa aton sa paghiwat sang isa ka “unifying festival” kung sa diin ang nagkalai-lain nga sector sang aton pagtoug na tipon naton kag nag isa para sa katilingban nga tinutuyo.

#### **SA ASPETO NAMAN SANG ENVIRONMENT:**

- Ang munisipyo paagi sa Agriculture Office, padayon nga nagapanagtag sang certified seeds kag abono sa aton mga mangunguma. Kaupod sang DAR-FU6, nakapanghatag pa gid kita sang farm machineries kag farm implements.
- Ara sa gihapon ang Municipal-wide construction sang Small Farm Reservoir, ini para sa mga uma nga makapairigar bisan summer season. Amo ini ang isa naton ka sekreto ngaa wala kita sang shortage sa palay kag ulutanon biskan may el nino pa.
- Mas ginpasanyog naton ang livestock program para sa farmers sa ila kasapatan ginahatagan sang vaccination, castration, Artificial Insemination ini Municipal wide gani ang mga farmers makabenepisyo sang sini nga programa.

- Ginapatigayon naton sa gihapon kag ginaduso ang pag-adopt sang mga organic nga pamaagi sa pagpanguma. Mismo ang Agriculture office naton ang naga-produce sang vermicompost.
- Ang aton Municipal Nursery padayon nga naga produce sang fruit kag forest seedling kag gina distribute sa mga indibiduwal kag mga ahensya sa Buenavista nga naga pakigbahin sa greening program ukon tree planting activities.
- Mas ginpasanyog naton ang kampanya kontra sa illegal nga pagpangisda sa aton kadagatan. Padayon ang pagpatrolya sang aton Bantay Dagat Personnel para masigurado nga legal lang nga paagi sang pagpangisda ang ginagamit sang aton mangingisda.
- Napatigayon man naton ang pagpamutang sang mga artificial reefs sa aton baybayon agod mapadamu ang aton coastal resources pareho sang isda.
- Subong man, ang pagpatigayon naton sang coastal clean-up kag mangrove reforestation sa mga nasakupan naton nga coastal barangays.

## **SA BAHIN SANG ECONOMIC DEVELOPMENT**

- Padayon ang pag-improbar kag pag-ubra sang dugang nga facilities sa aton Eco-park nga nahamtang sa Barangay Dagsaan.
- Padayon man ang pag-improbar naton sang aton mga Farm to Market Roads kag water system sa bilog nga banwa
- Sa idalum sang Infra-support Development Program, ginpatahum naton ang aton plaza sa pagpabutang sang isa ka fountain. Ang nakita ninyo sbong, phase 1 palang. Ginapanan-aw naton nga kung matapos nagid ini, mahimo ini sya nga isa ka landmark sa banwa sang Buenavista.
- Subong makita na ang benepisyong pagpa-ubra naton sang Pasalubong Center sa Wharf Area. Tungod sini, ang mga turista may ara na nga kadtuan para baklan sang aton mga produkto. Aton naman gina-facilitate subong nga matigayon ang pag-ubra sang Green Restroom sa ugsaran sang navalas Church.
- Ginpatigayon man naton nga mapahuman ang Commercial Complex sa Barangay Sto. Rosario.
- Ang aton nga Commercial Complex sa Mclain, halos matapos na; gamay nagid Ing ang nabilin nga ulubrahon. Ang Market Code ta, approve naman. Sa indi madugay, maga-operate na ang bag-o naton nga Commercial Complex. May mga concerns lang kami nga gina settle para mapadasig kag talunsay na ang pagsaylo didto.

Antes ako magtapos, gusto ko man ipahibalo sa inyo ang mga awards kag pagkilala nga aton nabaton sa nagligad nga tuig. Tungod sang aton pagbinuligay kag pag-ugyon, ang mga pagkilala indi lamang sa local level kundi naghaling na sa national level.

- Pabasa sa Nutrition Hall of Fame Awardee
- Regional Awardee kita sang Seal of Child Friendly Local Governance Audit. Gani nanging qualified and short listed para sa 2015 Presidential Award for Child-Friendly Municipalities and Cities

- Regional Awardee man kita para sa Best Functioning Municipal Action Team, gani nangin National Nominee kita.
- Naka baton bilang Regional Awardee for Rural Women
- Recipient sang DILG Performance Challenge Fund sang 3 milyon sang 2015
- Nangin Best 5's Implementor sa bilog nga Region VI ( Good Housekeeping ) ang aton Municipal Treasurer's Office
- Kag ika- Lima bilang Most Outstanding Municipal Treasury Office sa Rehiyon VI
- Most Efficient man ang aton Municipal Assessor's Office sa Rehiyon VI sa pag sumite sang aton Quaterly Reports

Sa katapusan, personal ako nga nagapasalamat sa inyo padayon nga pagsalig kag pagbuylog sa akon kandidatura sa bag-o gid lamang natapos nga eleksyon, subong man sa sini nga adminstrasyon. Ang tanan nga ini aton nalab-ot kag naagum tungod sang pag-ugyon, kooperasyon kag pagbinuligay sang mga opisyales, mga empleyado, mga CSO kag sang tagsa-tagsa ka pumuluyo. Sa pihak sini, wala kit nakontento sa sini nga mga accomplishments. Ginapasalig ko kamo nga inyo mga pinili nga opoisyales padayon nga magatinguha kag magadihon sang mga programa para sa padayon nga kauswagan sang aton Banwa. Kag paagi sa aton paghili-usa, malambot naton ang aton lalambuton..... ang kauswagan sang banwa sang Buenavista.

**SALIDA BUENAVISTA!**

  
**EUGENIO G. REYES**  
Municipal Mayor